

मध्य प्रदेश के खजुराहो में ग्लोबल इन्वेस्टर्स समिट के पहले दिन हुई निवेश की बरसात, करोड़ों के समझौते पर बनी बात

बिड़ला, रुइया को रास आया मप्र

शशिकांत त्रिवेदी
खजुराहो, 22 अक्टूबर

मध्य प्रदेश के खजुराहो में चल रहे ग्लोबल इन्वेस्टर्स समिट में आदित्य बिड़ला समूह के प्रमुख कुमार मंगलम बिड़ला ने घोषणा की कि 20,000 करोड़ रुपये की लागत वाली उनकी महान एल्युमीनियम परियोजना का परिचालन अगले 12 महीने के अंदर शुरू हो जाएगा। उन्होंने कहा कि काम चल रहा है और साल भर के अंदर यह परियोजना शुरू हो जाएगी।

कंपनी मध्य प्रदेश के सिंगरौली जिले में 20,000 करोड़ रुपये के निवेश से बड़ी एल्युमीनियम परियोजना लगा रही है। कंपनी ने धार और सतना जिले की 3 सीमेंट परियोजनाओं पर भी काम शुरू कर दिया है। बिड़ला ने कहा, 'सीमेंट, एल्युमीनियम, टेक्सटाइल, स्टेपल फाइबर और दूरसंचार क्षेत्र में काम करने की वजह से हमारा समूह मध्य प्रदेश में सबसे ज्यादा रोजगार देने वाला निजी समूह बन गया है। हमारे साथ तकरीबन 8,000 लोग काम कर रहे हैं और हमारे सहायक



सम्मेलन के दौरान निवेशकों को संबोधित करते हुए मध्य प्रदेश के मुख्यमंत्री शिवराज सिंह चौहान

कारोबारों के जरिए राज्य में 25,000 लोगों को रोजगार मिला हुआ है। बिड़ला ने यह भी कहा कि शिक्षा के क्षेत्र में अगर सरकार अवसर दे तो उनका समूह राज्य में कुछ करना चाहेगा।

वहीं दूसरी तरफ एस्सार समूह के प्रमुख शशि रुइया ने कहा कि हम बिजली क्षेत्र में 8,000 करोड़



इंस्टिट्यूशन मध्य प्रदेश
ग्लोबल इन्वेस्टर्स समिट - 2
खजुराहो, मध्य प्रदेश, 22-23 अक्टूबर, 2010

रुपये का निवेश कर रहे हैं और अगले साल तक उनकी परियोजना शुरू हो जाएगी। एस्सार सिंगरौली में बिजली परियोजना लगा रही है। एस्सार समूह मध्य प्रदेश में 350 करोड़ रुपये के निवेश से फेरो अलॉय संयंत्र लगा रही है। एस्सार ने इस परियोजना के लिए खजुराहो में ही शुक्रवार को सहमति पत्र पर

दस्तखत किए। इस संयंत्र को सालाना क्षमता 1 लाख टन होगी। रुइया ने सरकार से मांग की कि वह उनकी कंपनी को राज्य में वीपीओ कारोबार शुरू करने की अनुमति दे ताकि युवा उद्यमियों को इस अवसर का फायदा मिल सके। उन्होंने कहा, 'राज्य के औद्योगिक विकास में हम भी एक पक्ष होंगे।'